



ДРЖАВЕН ЗАВОД ЗА РЕВИЗИЈА
ENTI SHËTETËROR I REVIZIONIT
STATE AUDIT OFFICE

**КОНЕЧЕН ИЗВЕШТАЈ
ЗА ИЗВРШЕНА РЕВИЗИЈА НА
ФИНАНСИСКИ ИЗВЕШТАИ И РЕВИЗИЈА НА УСОГЛАСЕНОСТ
ЗА 2018 ГОДИНА НА
ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКА ЗА РЕДОВНО РАБОТЕЊЕ**

01 2019 04 5

Скопје, февруари 2020 година

СОДРЖИНА

Опис	Страна
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР	1 - 10
Финансиски извештаи за 2018 година	
Биланс на приходи и расходи	11
Биланс на состојба	12
Преглед на промени на извори на капиталните средства	13
Сметководствени политики и образложенија кон финансиските извештаи	
- Вовед	14 - 17
- Сметководствени политики	17 - 19
- Образложенија кон финансиските извештаи	20 - 24
Прилози	
Прилог 1 - Спроведени препораки по конечен извештај на овластениот државен ревизор за финансиските извештаи за 2017 година	

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР



ДРЖАВЕН ЗАВОД ЗА РЕВИЗИЈА
ENTI SHTETËTOR I REVIZIONIT
STATE AUDIT OFFICE

Број:10-260/3

Дата: 05.02.2020

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија изврши ревизија на финансиските извештаи на Политичка партија Движење БЕСА Скопје (во понатамошниот текст БЕСА) на сметката за редовно работење за 2018 година, заедно со ревизија на усогласеност.

Со извршената ревизија за 2018 година, изразивме мислење со резерва како во однос на вистинито и објективно прикажување на финансиските извештаи така и за усогласеноста на финансиските трансакции со релевантната законска регулатива, упатства и воспоставените политики.

Извршена е ревизија на финансиските извештаи, заедно со ревизија на усогласеност на сметката за редовното работење на БЕСА за 2017 година и изразено е неповолно мислење за вистинитоста и објективноста на финансиските извештаи, додека за усогласеноста на финансиските трансакции со релевантната законска регулатива, упатства и воспоставените политики изразивме мислење со резерва.

Со ревизијата беше опфатено и спроведувањето на препораките дадени во Конечниот извештај на овластениот државен ревизор за 2017 година, при што констатиравме дека од дадените четири препораки две препораки се спроведени, додека спроведувањето на две препораки е во тек.

Со извршената ревизија на финансиските извештаи за 2018 година, заедно со ревизија на усогласеност, констатиравме дека признавањето на приходите и расходите и проценувањето на билансните позиции се врши врз основа на пресметковен начин на сметководствена евиденција, односно не се спроведува сметководственото начело на модифицирано настанување на деловните промени, односно трансакции.

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

За утврдените неправилности дадени се препораки до одговорните лица во партијата со цел преземање мерки за надминување на состојбите.

Ревизијата истакнува постоење на системски слабости кои влијаат на работењето на субјектот, а за нивно надминување надлежни се други институции и тоа:

- не се пропишани конкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени и во однос на нивното евидентирање;
- присуство на пресметковни сметки во подзаконските акти за непрофитните организации;
- поконкретно не е регулиран начинот на плаќање, уплата и евидентирање на членарината како извор на финансирање на политичките партии, како и на начинот на пренос на средствата од членарина од сметката за редовно работење на сметката за соодветна изборна кампања;
- не е усогласено Упатството за распределба на средствата од буџетот на Република Македонија за годишно финансирање на политичките партии со одредбите од Законот за финансирање на политичките партии и
- потребно да се изврши усогласување односно допрецизирање на регулативата, заради воедначено искажување на сите извори на финансирање на политичките партии во финансиските извештаи.

Надлежните органи потребно е да преземат активности за надминување на утврдените системски слабости.

Од страна на одговорното лице на субјектот, не се добиени забелешки на Нацрт извештајот на овластениот државен ревизор.

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Вовед

- 1.1. Извршивме ревизија на приложените финансиски извештаи на страна од 12 до 14 заедно со ревизија на усогласеност на Политичката партија Движење БЕСА Скопје на сметката за редовно работење, кои се состојат од биланс на состојба на ден 31 декември, биланс на приходи и расходи за годината која завршува со тој датум, и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија и издаден е извештај за финансиските извештаи и за усогласеност со закони и прописи на Политичката партија Движење БЕСА Скопје на сметката за редовно работење за 2017 година и изразено е неповолно мислење за вистинитоста и објективноста на финансиските извештаи, додека за усогласеноста на финансиските трансакции со релевантната законска регулатива, упатства и воспоставените политики изразено е мислење со резерва.
- 1.4. Финансиските извештаи од точка 1.1. на овој извештај се одговорност на раководството на партијата застапувано од:
 - Биљал Касами, претседател на Политичка партија Движење БЕСА Скопје од 21.03.2015 година.Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите. Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.
- 1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Оваа одговорност вклучува извршување на постапки за добивање ревизорски докази за тоа дали приходите и трошоците се користени за планираните намени утврдени од страна на законодавецот. Таквите постапки вклучуваат и процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околностите, но не за целите на изразување на мислење за ефикасноста на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи.

Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

2. Цели, заснованост и период на вршење на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

2.2. Финансиските извештаи кои се предмет на овој извештај се засновани врз

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

завршната сметка составена според применливата рамка за финансиско известување во Република Северна Македонија.

2.3. Ревизијата од точка 1.1. погоре е планирана и извршена во периодот од 08.07.2019 до 02.08.2019 кај Политичка партија Движење БЕСА од тим на Државниот завод за ревизија.

3. Осврт на ревизијата од претходната година – спроведување на препораките

Ревизијата од точка 1.1. погоре опфати и ревизија на спроведување на препораките дадени во конечниот извештај на ОДР за 2017 година. Дадени се четири препораки, од кои две препораки се спроведени, а спроведувањето на две препораки е во тек.

Во Прилог 1 дадени се резултатите од извршената ревизија на спроведување на препораките презентирани во конечниот извештај на овластениот државен ревизор за 2017 година.

4. Наоди и препораки

Прашањата кои ги покрива овој извештај беа дискутирани на завршниот состанок со претставници од партијата - предмет на ревизија одржан на ден 03.10.2019 година.

Не се примени забелешки по Нацрт извештајот на овластениот државен ревизор број 10-90/3 од 23.12.2019 година.

Констатирани се следните состојби:

4.1. Усогласеност со закони и прописи

4.1.1. Со извршениот увид во деловните книги во однос на начинот на евиденција и искажувањето на сметководствените настани/транзакции во истите, ревизијата утврди дека признавањето на приходите и расходите и проценувањето на билансните позиции содржани во деловните книги се води врз пресметковна основа на сметководствена евиденција и дека при водењето на сметководството и распоредувањето на сметките во главната книга се применува Правилникот за сметковниот план и содржината на одделните сметки во сметковниот план кој е пропишан за субјектите кои сметководството го водат согласно Законот за трговските друштва и Правилникот за водење сметководство.

Наведените состојби не се во согласност со одредбите на Законот за сметководството за непрофитни организации¹ што влијае на реалноста и

¹ Службен весник на Република Македонија број 24/03, 17/11 и 154/15

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

објективноста на финансиските извештаи за 2018 година и податоците презентирани во истите.

Со извршениот увид во деловните книги и воспоставената сметководствена евиденција за 2019 година утврдивме дека отпочнати се активности за воспоставување на истата согласно сметководственото начело на модифицирано настанување на деловните промени, односно трансакции, утврдени со Правилникот за сметковниот план и билансите на непрофитните организации и Правилникот за содржината на одделни сметки во сметковниот план на непрофитните организации.

Препорака:

Одговорното лице на партијата, во координација со одговорното лице за водење на деловните книги да продолжи со отпочнатите активности за целосно воспоставување на евиденцијата согласно сметководственото начело на модифицирано настанување на деловните промени, односно трансакции.

4.2. Финансиски извештаи

4.2.1. Со извршената ревизија на воспоставената евиденција на набавените долгорочни средства и пресметаната амортизација и обврските, констатиравме дека:

- вредноста на долгорочните средства не е усогласена со вредноста на сметката Деловен фонд и не се применуваат годишните стапки за отпис за долгорочните средства за непрофитните организации, утврдени во Правилникот за сметководството на непрофитните организации и се применуваат повисоки стапки определени во Уредбата за начинот на пресметување на амортизацијата, односно отписот на вредноста на нематеријалните и материјалните средства и за номенклатурата на средствата за амортизација и годишните амортизациони стапки и
- евиденцијата на обврските по влезни фактури, договори и пресметки се врши со истовремено искажување на трошок. Со извршениот увид во воспоставената сметководствена евиденција за 2019 година утврдивме дека се отпочнати активности за надминување на наведената состојба, односно расходите да се признаваат во пресметковниот период во кој што настанале.

Ваквиот начин на проценување на билансните позиции не е во согласност со одредбите на Законот за сметководството на непрофитните организации и Правилникот за сметководството на непрофитните организации и влијание врз реалноста и објективноста на податоците искажани во финансиските извештаи.

Препорака:

Одговорното лице за водење на деловните книги да преземе мерки и активности за:

- усогласување на вредноста на долгорочните средства со вредноста на деловниот фонд и
- пресметката на амортизацијата да се врши со примена на годишните стапки за отпис за долгорочните средства за непрофитните организации.

Основ за изразување на мислење

Вкупен ефект од изнесените наоди, кои се основ за изразување мислење, во точките 4.1. и 4.2. кои се однесуваат на признавањето на приходите и расходите и проценувањето на билансните позиции врз основа на пресметковен начин на сметководствена евиденција, имаат влијание врз издаденото мислење од страна на ревизијата.

5. Ревизорско мислење

Мислење за финансиски извештаи

Според наше мислење, со исклучок на прашањата изнесени во точките 4.1. и 4.2. финансиските извештаи ги прикажуваат вистинито и објективно, во сите материјални аспекти, финансиската состојба на Политичката партија Движење БЕСА Скопје на ден 31 декември 2018 година како и резултатите на финансиските активности за годината која завршува со тој датум, во согласност со применливата рамка за финансиско известување.

Мислење за усогласеност со закони и прописи

Според наше мислење, со исклучок на ефектот на прашањата изнесени во точките 4.1. и 4.2. активностите, финансиските трансакции и информации, рефлектирани во финансиските извештаи на Политичката партија Движење БЕСА Скопје во сите материјални аспекти се во согласност со релевантната законска регулатива, упатства и воспоставени политики.

6. Останати прашања

6.1. Согласно член 13 од Законот за сметководството за непрофитните

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

организации² признавањето на приходите и расходите на непрофитните организации се спроведува според сметководствено начело на модифицирано настанување на деловните промени, односно трансакции, што значи дека приходите се признаваат во пресметковниот период во којшто настанале според критериумот на мерливост и расположливост.

Согласно наведениот член, приходите се мерливи кога можат да се искажат вредносно и постапувањето при евидентирањето на истите кај политичките партии е еднообразно, додека под критериумот расположливост на приходите во пресметковниот период се подразбира дека приходите се расположливи кога се остварени во пресметковниот период или во рок од 30 дена по истекот на пресметковниот период, под услов приходите да се однесуваат на пресметковниот период и да служат за покритие на обврските од тој пресметковен период.

Исто така во однос на расходите е регулирано дека расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

Примената на критериумот расположливост на приходите, како и признавањето на расходите, во пракса создава потешкотии при сметководственото евидентирање на трансакциите во деловните книги на партиите, како и разновидност во постапувањето при евидентирањето на истите.

Ревизијата смета дека надлежните органи потребно е да донесат поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени односно трансакции, како и во однос на нивното евидентирање или да се преземат мерки за законско доуредување.

6.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во член 13 од Законот за сметководство за непрофитните организации и член 18 од Правилникот за сметководство за непрофитните организации³ уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции“. Врз основа на наведените закони, донесени се подзаконски акти за унифицирано воспоставување на сметководствената евиденција кај непрофитните организации и билансни обрасци:

- Правилник за сметковниот план и билансите на непрофитните

² “Службен весник на Република Македонија” број 24/2003, 17/2011 и 154/15

³ “Службен весник на Република Македонија” број 24/2003, 8/2009, 12/2009 и 175/2011

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

организации⁴ и

- Правилник за содржината на одделни сметки во сметковниот план на непрофитните организации⁵.

Со извршениот увид во наведените акти ревизијата констатира дека се пропишани сметки и позиции кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“.

За надминување на утврдената состојба, надлежното министерство потребно е да преземе активности за изменување и дополнување на наведените подзаконски акти, со кои ќе се обезбеди доследно почитување на сметководственото начело на “модифицирано настанување на деловните промени, односно трансакции”.

6.3. Согласно членот 13 од Законот за финансирање на политичките партии, членарината е предвидена како дел од приватни извори на финансирање на политичките партии. Членарината претставува редовен износ на средства кој членот на партијата го плаќа годишно согласно со актите на партијата, кој износ поединечно по член, согласно член 14 од истиот закон, за период од една година не смее да биде повисок од една просечна исплатена нето плата во РМ објавена од Државниот завод за статистика. Приходите од членарина кај дел од партиите, се регулирани со интерни акти каде се пропишани висината на членарината, начинот на плаќање и уплата, како и начинот на нивното евидентирање, кои се разликуваат кај одделните партии.

Заради воедначено постапување кај сите политички субјекти, ревизијата смета дека е потребно надлежните органи да донесат поконкретни насоки за регулирање на начинот на плаќање, уплата, евидентирање, со цел еднообразност во начинот на нивното сметководствено евидентирање и потврдување на законски утврдениот лимит за секој член одделно и пренос на истите на сметките за изборната кампања.

6.4. Согласно член 8, 9 и 10 од Законот за финансирање на политички партии утврден е начинот на редовно годишно финансирање од Буџетот на РМ. Средствата во утврдениот износ, почнувајќи од 2011 година за секоја фискална година се планираат во разделот на Министерството за правда. За трансферот на средствата Министерството за правда изработува поединечни Решенија кои ги доставува до политичките партии.

За потребите на годишното финансирање на политичките партии, донесено

⁴ “Службен весник на Република Македонија” број 117/2005, 11/2006

⁵ “Службен весник на Република Македонија” број 117/2005

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

е Упатство⁶ со кое како надлежен одговорен орган за пресметка и распределба на средствата е утврдено Министерството за финансии. Упатството не е усогласено со одредбите од Законот за финансирање на политичките партии во кој со измените од 2011 година како надлежен орган за планирање, пресметка, носење решение и трансфер на средствата за годишно финансирање на политичките партии е Министерството за правда. Горенаведеното укажува дека има потреба надлежните органи да извршат усогласување на Упатството како подзаконски акт со Законот за финансирање на политичките партии со цел попрецизно регулирање на начинот на финансирање на политичките партии од Буџетот на РМ.

⁶ Упатство за распределба на средствата од Буџетот на Република Македонија за годишно финансирање на политичките партии (“Службен весник на Република Македонија” број 59/05, 73/07, 52/10 и Одлука на Уставен суд У.бр.16/2011 од 21.09.2011 година објавена во „Службен весник на Република Македонија,“ број 132/2011).

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Политичка партија Движење БЕСА Скопје				
БИЛАНС НА ПРИХОДИ И РАСХОДИ ЗА 2018 ГОДИНА				
				во 000 денари
Опис на позицијата	Образложение	2018		2017
Приходи				
Приходи од членарини, подароци, донации и приходи од други извори	3.1.1.	12,780		4,601
Други приходи	3.1.1.	903		3
Вкупно приходи		13,683		4,604
Расходи				
Материјални расходи, услуги, амортизација	3.2.1.	7,072		2,804
Други расходи	3.2.2.	3,241		1,073
Плати и надоместоци на плати	3.2.3.	2,143		403
Вкупно расходи		12,456		4,280
Нето вишок на приходи - добивка по оданочување	3.3.	1,227		324

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Политичка партија Движење БЕСА Скопје				
БИЛАНС НА СОСТОЈБА НА ДЕН 31.ДЕКЕМВРИ 2017 ГОДИНА				
				во 000 денари
Опис на позицијата	Образложение	2018	2017	
Актива				
Парични средства, краткорочни побарувања и АВР				
Парични средства	4.1.1.	301	2	
Вкупно тековни средства		301	2	
Постојани средства				
Нематеријали средства	4.2.1.	844	15	
Материјални средства	4.2.1.	542	447	
Вкупно постојани средства		1,386	462	
Вкупна актива		1,687	464	
Пасива				
Краткорочни обврски и ПВР				
Краткорочни обврски спрема добавувачи	4.3.1.	28	292	
Обврски спрема државата и други институции	4.3.2.	24	31	
Обврски за плати	4.3.3.	286	18	
Вкупно краткорочни обврски и ПВР		338	341	
Извори на средства				
Нераспределен дел од вишокот на приходидобивка	4.4.	1,349	123	
Вкупно извори на деловни средства		1,349	123	
Вкупна пасива		1,687	464	

ПОЛИТИЧКАТА ПАРТИЈА ДВИЖЕЊЕ БЕСА СКОПЈЕ
СМЕТКАТА ЗА РЕДОВНО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ПРЕГЛЕД		
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2018 ГОДИНА		
		во 000 денари
О П И С	Нераспределен дел од вишокот на приходи-добивка	Вкупно
Состојба 01.01.2018 година	123	123
		-
Зголемување по основ на:	1,226	1,226
Нето вишок приходи над расходи	1,226	1,226
Состојба 31.12.2018 година	1,349	1,349